

شیخ زرقا رکھتے ہیں،

”عرف نفلی یہ ہے کہ بعض الفاظ یا تراکیب لوگوں کے درمیان کسی مخصوص معنی میں استعمال ہونے لگیں اس طرح کہ جب بھی وہ لفظ استعمال کیا جائے تو قرینہ اور عقلی رشتہ کے بغیر ذہن اسی مخصوص معنی کی طرف منتقل ہو جائے۔^{۱۷}

اگر اس مخصوص معنی کے مراد لینے کے لیے کوئی قرینہ یا عقلی مناسبت ہے تو اسے عرف نفلی نہیں بلکہ ”مجاز“ کہیں گے جیسے کوئی کسی سے کہے کریے سامان میں بہتیں دس روپیہ میں ”بیسے“ کرتا ہوں، حالانکہ مقصود ”بیسے“ نہیں بلکہ بچنا ہے اور روپیہ کا تذکرہ اس کے لیے قرینہ ہے کہ ”بیسے“ کا لفظ اپنے حقیقی معنی میں استعمال نہیں بلکہ ایک مخصوص معنی مراد ہے۔ ایسے ہی کہا جاتا ہے کہ ”عدالت نے فیصلہ کیا ہے“ حالانکہ عدالت فیصلہ نہیں کرتی بلکہ قاضی فیصلہ کرتا ہے لوگ اس لفظ سے سمجھتے بھی ہیں کیونکہ عدالت تو جگہ کا نام ہے اس کے اندر فیصلہ کی صلاحیت نہیں مگر ایک گونہ مناسبت کی وجہ سے ”مجاز“ ایسا کہہ دیا جاتا ہے ان دونوں مثالوں میں لفظ ایک مخصوص معنی میں استعمال ہوا ہے مگر اس کی وجہ عرف و عادت نہیں بلکہ قرینہ اور عقلی مناسبت ہے۔ عرف نفلی کی مثالیں درج ذیل ہیں۔

۱۔ لفظ ”وابت“ باعتبار لفت ہر قسم کے جانوروں کو شامل ہے مگر بعض علاقوں میں صرف گھوڑے کے لیے استعمال کیا جاتا ہے۔

۲۔ لفظ ”لحم“ (گوشت) لغت کی رو سے مجھلی پر بھی بولا جاسکتا ہے خود قرآن نے

مجھلی کے لیے اسے استعمال کیا ہے:

وَهُوَ الَّذِي سَخَّرَ لَكُمْ

کُوئِزْ كر کھاہے تاکہ تم اس سے ترو

تازہ گوشت لے کر کھاؤ۔

طریقیاً (خلع ۱۶)

مگر عرف میں مجھلی کے گوشت پر ”لحم“ کا اطلاق نہیں ہوتا ہے لہذا اگر کو بازار گوشت لانے سمجھا جائے اور وہ مجھلی اٹھالا جائے تو اسے تعییل حکم کرنے والا نہیں سمجھا جائے گا۔

سم ”ولد“ لغت کے اعتبار سے مذکروں و مونث دونوں کو شامل ہے خود

قرآن نے اسی مفہوم میں استعمال کیا ہے۔^{۱۸}

وَلَكُمْ لِصُفْ مَا تَرَكَ أَزْوَاجُكُمْ
اُورتہاری بیویوں نے جو کچھ چھوڑا ہوا س
کا آدھا حصہ مہنیں ملے گا۔ اگر وہ بے
اُنْ لَمْ يَكُنْ لَهُنَّ عَوْدٌ
ادلا دیں۔ (نساء ۱۲۰)

مگر مجاہد اور استھان کے اعتبار سے یہ رُکے کے لیے مخصوص ہے، چنانچہ اگر کوئی
کسی کے "ولد" کے لیے وقف یا وصیت کرتا ہے تو اس میں لٹکیاں شامل نہ ہوں کی وجہ

عرف علی

عرف علی یہ ہے کہ لوگ اپنی انفرادی زندگی یا اپنی معاملات میں کسی چیز کے خُروج
عادی ہو جائیں جیسے کھانا پینا، بیاس پہننا وغیرہ یا جیسے نکاح و خرید و فروخت قرض و
ادائیگی وغیرہ کے معاملات، فہرعت انتباہ الناس علی شیء من الاعمال احادیثہ اور
المعاملات المحدثۃ ۲۵

علماء حصول عام طور سے عرف بقفلی علی کی تعریف الفاظ کے معولی فرق کے ساتھ
یہی کرتے ہیں، لیکن قرآن کی تعبیر تھوڑی سی مختلف ہے، وہ لکھتے ہیں۔

"اہل عرف لفظ کو کسی معین معنی میں استعمال کریں لیکن وہ معنی لغت
میں نہ ہو تو وہ عرف قولی ہے اور عرف علی یہ ہے کہ لفظ کسی معنی کے
لیے بنایا گیا ہو لیکن اہل عرف اس لفظ سے اس کے معنی کی تمام قسموں
کو جھوپڑ کر کسی خاص قسم کو مراد لیتے ہیں، لیکن

عرف کی ایک اور تقسیم بھی کی گئی ہے اور وہ ہے (۱) عرف عام اور (۲) عرف خاص۔

عرف عام

عرف عام کی یہ تعریف کی جاتی ہے:

العادۃ انتشار فی سائر وہ عادت جو تمام شہروں میں متعارف
البلاد تسلی العرف العام ہے ہو اسے عرف عام کہتے ہیں۔
علام زحلی نے اسے ان لفظوں میں ادا کیا ہے۔
وهو ما یتشارفه غالبة اهل کسی بھی وقت میں تمام شہروں کے اکثر

البلدان في وقت من
الآدوات شئ
لوجوں کے درمیان جو چیز متعارف ہو
وہ عرف عام ہے۔

عرف عام کی مذکورہ تعریف چونکہ "اس عرف" کو بھی شامل ہے جس پر صحابہ نے اعتراف کیا ہوتا تابعین نے اور نہ کسی عالم دین نے، حالانکہ حقیقت میں یہ عرف نہیں بلکہ "اجاع" کی مکمل ترین شکل ہے اس لیے ابو زہرہ کا خیال ہے کہ عرف عام کی یہ تعریف ہوئی چاہیے۔

ان العرف العام هو الذي
يسوى كل الامصار من غير لنظر لا لغير
رائع ہونگنشتہ زماں کی طرف نظر کیے
الغایبة لعله
بپیر-

حاصل یہ ہے کہ تمام شہروں کے اکثر لوگوں کے رسم و عادات کا نام عرف عام ہے، لیکن سوال یہ ہے کہ تمام شہروں سے ایک ملک کے تمام شہر مراد ہیں یا پوری دنیا کے تمام شہر، اس کا جواب حقیقی طور سے مجھے نہیں سکتا، خیال ہوتا ہے کہ وہ ممالک جن کا ماحول و معاشرہ یکساں ہے جن کا رہن ہے، ایک دوسرے سے ملتا ہے ان کی اکثریت کا رسم و رواج عرف عام کہلاتے ہے کہ تمام دنیا کے ممالک اس میں شامل نہیں ہوں گے، کیوں کہ اگر ایسا ہوا تو پھر عرف عام کا دائرہ بہت سخت جائے گا مشکل سے عرف عام کی دو چار مثالیں مل پائیں گی، گویا نہ ہونے کے برابر ہو گا۔

عرفِ خاص

کسی خاص گروہ، طبقہ یا شہر کا عرف خاص کہلاتا ہے جیسے صفت کا روپ
تاجروں وغیرہ کا عرف۔
شیخ زرقار قم طراز ہیں:

فهو الذي يكون مخصوصا
ببلد أو مكان دون آخر وين
يامخصوص طبقہ کے درمیان رائج ہو
فہمہ من الناس دون اخري شئ
دیگر لوگوں میں اس کا رواج نہ ہو۔
عرف کی یہ قسم حد درجہ متنوع ہے کیونکہ لوگوں کی مزدویات، مزانج و ماحول، معاشرہ اور

حالات میں نمایاں فرق پایا جاتا ہے۔ عرف کی ایک تقسیم صحیح اور فاسد کی بھی کی گئی ہے۔

عرف صحیح

عرف صحیح وہ عرف ہے جو لوگوں کے درمیان متعارف ہو اور کتاب و سنت کے خلاف اور شریعت کے مزاج و طبیعت کے مغائر نہ ہو۔ شیخ عبدالواہاب خلاف لکھتے ہیں :

عرف صحیح وہ ہے جو لوگوں کے درمیان رائج ہو اور کسی شرعی دلیل کے مخالف نہ ہو اور کسی حرام کو حلال اور کسی واجب کو باطل نہ کرے۔ اتنے الفاظ کے معنوی فرق کے ساتھ یہی تعریفِ زیلی نے بھی کی ہے۔ لیکن ان میں سب سے زیادہ واضح اور جامع تعریف ڈاکٹر عبد الکریم زیدان کی ہے وہ لکھتے ہیں :

ما لا يخالف نصا من
عرف صحیح وہ ہے جو شریعت کے کسی

النصوص الشرعية ولا قاعدة
نص اور قاعدة کے خلاف نہ ہو اگرچہ

من قواعدھا و ان لم يرد به نفس
اس کے متعلق کوئی خاص نص موجود نہ ہو۔

عرف فاسد

وہ عرف جو کتاب و سنت سے متصادم ہو جس کی وجہ سے فرمات کا دروازہ کھل جاتا اور شرعی حدود دٹوٹ جاتے ہوں وہ عرف فاسد کہلاتا ہے۔ لیکن جیسے شراب نوشی سودخواری کا رواج، رشوت کی گرم بازاری، جنسی انار کی، نفسانی خواہشات کی پروردی، یہ عرف مردود ہے، کیوں کہ اسے معتبر ان لینے میں شریعت کی بنیاد ہی باقی نہ رہے گی۔

عرف کے قانون شرعی ہونے کے دلائل

قرآن:

عرف کی محیت، کے مسلمین عام طور سے قرآن پاک کی اس آیت سے استدلال کیا جاتا ہے :

خذ العفو و امر بالعرف و انحراف
بـ ۷۰ معافی کو اختیار کرو، بھلانی کا حکم دو اور

عن انجاہلین
بجا ہوں سے اعراض کرو۔

نیز بعض لوگوں نے قرآن کی اس آیت کو بھی بطور استدلال پیش کیا ہے :

وَمَنْ لِشَاقِ الرَّسُولَ
مِنْ يَعْدِمَا بَيْسَ لَهُ الْمُدْبِرُ
بَيْتَعَ عَيْرَ سَيِّلِ الْمُؤْمِنِينَ
نُولِهِ مَالُوْثِ وَنُصْلِهِ جَهَنَّمَ

(النار: ۱۱۵)

جو شخص رسول کی مخالفت پر کربستہ ہوا درہلی ایمان کی روشن کے سوا اور کسی روشن پر چلے در آں حالے کر اس پر راہ راست واضح ہو چکی ہو تو اس کو ہم اسی طرف چلا میں گے جو ہر خود پھرگیا اور اسے جہنم میں بھونکیں گے۔

استدلال یہ ہے کہ مومن مسلم کے طریقے کے علاوہ کسی اور راستے کے اختیار کرنے پر وعدہ سنائی گئی ہے گویا ”سبیل مومن“ کی اتباع واجب ہے اور مومن کا راستہ وہی ہے جسے وہ زندگی کی روشن میں اچھا اور بہتر خیال کرتا ہے یعنی حقیقت یہ ہے کہ اس آیت میں فقہار کے اصطلاحی عرف سے کوئی تعلق نہیں ہے کیونکہ عرف سے مراد یہاں :

وَهُنْزِرِیْ بے جسے خود شریعت نے اچھا اور پسندیدہ قرار دیا ہو، رہی وہ چیز ہے جسے لوگوں نے اپنی فکر و نظر اور خیال کے مطابق اچھا سمجھا ہو وہ مقصود نہیں ہے۔ نیز دوسرا آیت بھی عرف سے متعلق نہیں ہے کیوں کہ اس آیت سے وجوب معلوم ہوتا ہے اور اس پر عمل نہ کرنے سے جہنم کی وعدہ سنائی گئی ہے لہذا یہ ایک اجماع کے لیے دلیل توں مکتی ہے مگر عرف کے لیے نہیں البتہ عرف کی جگہ اس سلسلہ میں قرآن کی اس آیت سے استدلال کیا جا سکتا ہے ارشاد ربانی ہے :

وَعَنِ الْمُوْلُودِ لَهُ رُذْ قَهْنَعَ
وَكَسْوَتُهُنَّ بِالْمُعْرُوفِ (البقرة: ۲۳۳)

اس آیت میں ”معروف“ سے مراد وہی ننان نعمت اور کپڑا ہے جو معاشرہ اور سوامیٰ میں رائج ہو۔

حدیث:

عرف کی جھیت کی سب سے اہم دلیل اللہ کے رسول صلی اللہ علیہ وسلم کا طرز عمل ہے کہ آپ نے بہت سے اسلامی احکام کی بنیاد عرف و عادت پر رکھی ہے۔ چنانچہ عربوں کے رواج کے مطابق خوبنہا کا ذمہ دار خاندان والوں اور ہم سپہ افزاد (عاقد) کو قرار دیا، خید و فروخت کے طریقوں سے لے کر نکاح تک میں مسئلہ کفایت کی بنیاد عرف و رواج پر ہے۔ یعنی مشہور صحابی حضرت عبداللہ بن مسعودؓ کا ارشاد ہے:

ما رأوا المسلمون حستا جسے مسلمان اچھا بھیں تو وہ اللہ کے

فهو عند الله حسن وما رأوا یہاں بھی اچھا ہے اور جسے مسلمان قبح

المومنون قبح فهو عند الله قبح اور براً سمجھیں تو وہ اللہ کے یہاں بھی برا ہے۔

یہ گوئی صحابی کی اپنی رائے اور اپنا خیال ہے لیکن چونکہ اس طرح کی بات تیاس اور رائے سے نہیں کہی جاسکتی ہے اس لیے ہو سکتا ہے کہ عبداللہ بن مسعود نے اللہ کے رسول صلی اللہ علیہ وسلم سے سن کر ہی کہا ہو۔ وانہ ان کا ان موقعاً علیہ فلکہ حکم المறیع لامنه لامدخل فيه للرأي۔ حضرت عبداللہ بن مسعود کے اس ارشاد سے معلوم ہوا کہ عرف عام میں جس چیز کو اچھا خیال کیا جاتا ہے وہ بلاشبہ "حسن" ہے۔ یہ صرف ایک صحابی کی رائے نہیں بلکہ تمام صحابہ کرام کا یہی طرز عمل رہا ہے۔

استصناع:

(یعنی آرڈر دے کر کوئی بیرونی) ایک غیر موجود کی فرضیگی ہے اور اللہ کے رسول صلی اللہ علیہ وسلم نے غیر موجود شی کی فروخت سے منع فرمایا ہے۔ مگر تمام صحابہ کرام نے اجاعی طور پر عرف و رواج کی بنا پر اسے جائز قرار دیا ہے اور بھاکم حدیث اس خاص معاملہ کو شامل نہیں ہے کیونکہ عرف عام کی مخالفت میں حرج و دشواری پائی جاتی ہے اور لوگوں کو تنگی اور دشواری میں مبتلا کرنا شریعت کی روح اور مقصد کے خلاف ہے ارشاد بیان ہے۔

ما جعل عليکم في الدين من حرج (جج۔۸۰) اس نے دین میں تم پر کوئی تنگی نہیں بھی

اجماع:

عرف کی جھیت کے سلسلہ میں فی الجملہ تمام مکتبہ فکر کے لوگوں کااتفاق ہے اور

امد اربعہ کا اس پر اجماع ہے، اس سے متعلق تمام فقہار کی رائے کا نقل کرنا باعث طوالت ہے بیہاں ہر مکتب فقہ کے ایک ایک عالم کی رائے پر اتفاق کیا جاتا ہے:
فقہ خلق کے ترجمان علامہ ابن عابدین شامی لکھتے ہیں:

”بہت سے احکام زمانہ کی تبدیلی کی وجہ سے بدل جایا کرتے ہیں کیونکہ لوگوں کا عرف بدل جاتا ہے نئی ضرورت پیش آجائی ہے، بگاڑ پیدا ہو جاتا ہے اگر ان سب کے باوجود بھی پہلے حکم ہی کو باقی رکھا جائے تو لوگ تنگی و مشقت میں متلا ہو جائیں اور یہ بات شریعت کے اصول کے خلاف ہے جس کی نیاد آسانی فراہم کرنے اور ضرر اور فساد دور کرنے پر ہے۔“
یہ بات علامہ شامی نے دوسرے مقامات پر بھی کہی ہے اسکے مالک فرقہ کے امام قرافی لکھتے ہیں:

جب بھی نیا عرف سامنے آئے اس کا اعتبار کرو، جب بدل جائے تو اسے چھوڑ دو، ہمیشہ محض کتابوں میں لکھی ہوئی باتوں پر جسمے نہ رہو۔ بلکہ تباہے پاس اُترکی دوسرے ملک کا آدمی فتویٰ پوچھنے آئے تو اسے اپنے عرف کے طبق مسئلہ بتاؤ بلکہ اس کے بیہاں کے عرف کے بارے میں معلوم کرو اور اسی کے مطابق جواب دو۔ صحیح اور حق یہی ہے ہمیشہ مقولات پر جسمے رہنا، گزی، علامہ مسلمین کے مقاصد سے ناواقفیت اور سلف کے طریقے کے خلاف ہے۔ لئے شواف بھی عرف کو کم اہمیت نہیں دیتے چنانچہ امام سیوطی لکھتے ہیں:

”جان لوک فدق میں عرف و عادت پر مبنی سائل بے شمار ہیں۔“ ملکہ

علام ابن قیم حنبلی نے اس موضوع پر ایک خاص فصل (عنوان) کے تحت بحث کی

ہے۔ فرماتے ہیں:-

”یہ فصل زمان و مکان حالات، نیتوں اور عادتوں کے بدل جانے

کی وجہ سے فتویٰ کی تبدیلی کے بیان میں ہے۔

یہ فصل بہت ہی عظیم النفع ہے کہ اس کے نہ جاننے کی وجہ سے شریعت کے سلسلے میں کافی غلطیاں روتا ہوئی ہیں اور جس کی وجہ سے لوگ ایسی مشقت اور پریشانی اور مشکل میں پڑ گئے جس کی کوئی نیاد نہ تھی، اس سے

معلوم ہو گا کہ روش شریعت جس میں اعلیٰ درجہ کی مصلحتیں ہیں ایسا حکم کبھی نہیں دے سکتی، کیونکہ شریعت کی بنیاد ہی حکمت و مصلحت پر ہے اس کے پیش نظر دنیا و آخرت دونوں جگہوں کی مصلحتیں ہیں یہ مکمل عدل ہے، رحمت ہے، سراپا حکمت و مصلحت ہے، ہر وہ مسئلہ جس میں عدل کے بجائے ظالم ہو، رحمت کی جگہ زحمت ہو، اچھائی نہ ہو بکار ہو، حکمت نہ ہو بلکہ بے کاری ہو تو وہ حکم شریعت نہیں ہو سکتا ہے یعنی **قیامت:**

بہت سے شرعی احکام عرف و عادات سے متعلق ہوا کرتے ہیں، لیکن عادت ہمیشہ کیساں نہیں رہتی بلکہ اس میں تبدیلی ہوتی رہتی ہے، اس تبدیلی کے باوجود ہمیشہ کی حکم کو جوں کا توں برقرار رکھا جائے تو نئے عرف سے منوس نہ ہونے کی وجہ سے مزید پریشان ہو گی، حالانکہ شرعی احکام سے مقصود ہولت اور آسانی ہے اس لیے حرج و مشقت اور تنگی پریشان سے بچانے کے لیے عقل کا تقاضا ہے کہ ہر زمانے کے عرف کو ایک قانونی حیثیت حاصل ہو، اسی کی طرف اشارہ کرتے ہوئے علامہ شاطبی لکھتے ہیں:

«یقینی طور پر شریعت نے مصالح کا اعتبار کیا ہے اس حیثیت سے عادت کو معتبر مانا جسی مذوری ہے۔ علاوه ازین الگ عادات کا اعتبار نہ ہو تو اس کی وجہ سے ناقابل برداشت تکلیف ہو گی، حالانکہ یہ ناجائز ہے یا غیر واقع ہے۔^{۱۵}

عرف کے معتبر ہونے کی شرطیں

ایسا نہیں کہ ہر وہ چیز جو رواج پذیر ہو جائے شریعت اسے قبول کر لے جس چیز کو بھی لوگ کرنے لیکن مذہب اسے من جواز دیدے خواہ اس کے لیے اصولوں کا خون ہی کیوں نہ کرنا پڑے، اگر یہ بات اسلام کے علاوہ دیگر مذاہب کے بارے میں کہی جائے تو قابل قبول ہو سکتی ہے، لیکن اسلام سے یہ توقع رکھنا عیشت اور بے کار ہے، اسلام تو آیا ہی ہے اس لیے کہ وہ جاہلیت کے غلط رسم و رواج کو اپنے پریوں تسلی روند ڈالے، البتہ صلح عادات کے بارے میں اسلام کا رویہ ہمیشہ ہمدردا نہ رہا

ہے، وہ لوگوں کو خواہ مخواہ کی تنگی میں بنتا کرنا نہیں چاہتا ہے، وہ ان رسم و رواج کو جو اس کے اصولوں سے متصادم نہ ہوں اپنی فراخ دلی کے ساتھ اپنے دامن میں جگہ دیتا ہے، چنانچہ فقہاء نے شریعت کے مجموعی مزاج و مذاق کو سامنے رکھ کر اس سلسلیں پہنچا اصول تتعین کیے ہیں، جو کبھی عرف اس معیار پر پورا اترے گا اسلام اسے اپنے لئے جذب کرنے کی کوشش کرے گا، وہ اصول و شرائط درج ذیل ہیں:

۱۔ سب سے پہلے اس سلسلی میں یہ دیکھنا ہو گا کہ حس و وقت معاملہ طے پا رہا ہے یا کوئی حکم دیا جا رہا ہے۔ اس وقت وہ عرف لوگوں میں موجود تھا نہیں۔ جو عرف معاملہ طے پا جانے کے بعد قائم ہواں کا اس معاملہ سے کوئی تعلق نہ ہو گا ایسے ہی اگر حکم دیتے وقت وہ عرف نہ ہو تو اس کا کوئی اعتبار نہیں، چنانچہ فقہاء لکھتے ہیں:

لا عبرة بالعرف الطارىء^۱ وقت رواج کا اعتبار نہیں ہے۔

اور امام قرافی کا بیان ہے:

خرید و فروخت کے بعد میں میں کوئی تبدیلی واقع ہو جائے تو اس کا کوئی اعتبار نہیں، ایسے ہی شرعی نص میں وہی عادت موثر ہے جو لفظ کے وقت موجود ہو۔^۲

۲۔ عرف کسی نص شرعی یا دلیل قطعی کے خلاف نہ ہو، شریعت کی روح اور اس کے مقاصد سے متصادم نہ ہو۔^۳

۳۔ صراحت عرف کے خلاف نہ ہو۔^۴ مثلاً عرف ہو کہ مزدور آٹھ گھنٹے کام انعام دیتا ہے مگر معاملہ طے کرتے وقت مزدور نے کہہ دیا کہ وہ صرف چار گھنٹے کام کرے گا تو اب عرف کے مطابق مزدور کو آٹھ گھنٹے کام پر مجبور نہیں کیا جا سکتا ہے۔^۵

امام عز الدین بن عبد السلام لکھتے ہیں:

”جو چیز عرف سے ثابت ہو اگر معاملہ کرنے والوں میں سے کوئی ایک

اس کے برخلاف ایسی صراحت کر دے جو عقد کے مقصود کے نوافع

ہو اور اسے پورا کرنا بھی ممکن ہو تو ایسا کرنا درست ہے۔^۶

۴۔ اگر شوگ زندگی کے ہر معاملیں اس کو ملحوظ رکھتے ہوں ایسا نہ ہو کہ کبھی اس پر عمل کرتے ہوں اور کبھی چھوڑ دیتے ہوں، نیز ایسا نہ ہو کہ اس پر عمل کرنے والے اور نہ کرنے

والے دولوں بار بہوں۔ جسے اصطلاح میں ”عرف مشترک“ کہا جاتا ہے۔
ابن عابدین شامی لکھتے ہیں :

والعرف المشترک لا يصلح
ادرجع اليه مع التردد ^{لش} رجحان نہ ہو، رجوع کرنا صحیح نہیں ہے۔
یہ شرط عرف عام، خاص، نفظی و علی ہر ایک کوشامل ہے۔

عرف اور نص عام میں تعارض

”عرف مقارن“ اگر نص عام کے معارض ہو تو اس کے معتبر ہونے میں کوئی اختلاف نہیں ”عرف مقارن“ سے مراد وہ عرف ہے جو رسول اللہ ﷺ کے عہد بیارک میں موجود ہو جسے ”استصناع“ (آرڈر دے کر کوئی چیز بنوانے) میں عرف کا اعتبار کیا گیا۔ حالانکہ یہ معدوم چیز کی فرد ختنگی ہے اور آپ صلی اللہ علیہ وسلم نے ایسی چیز کو بنی ایسے منع کیا ہے جو اپنے پاس نہ ہو۔ لیکن چونکہ استصناع کا رواج آپ صلی اللہ علیہ وسلم کے عہدہ سے ہبھی سے جاری ہے۔ اس لیے مذکورہ عام حدیث کو عرف کی وجہ سے خاص کر لیا گیا۔

عرف عام حادث ^{لش} سے وہ عرف جس کا رواج عہد بنوی کے بعد کسی دور میں ہوا۔ کے معتبر ہونے میں قدر سے اختلاف ہے امام رازی فرماتے ہیں۔

اگر ”عادت“ کی دوسری نوعیت ہے (یعنی جو عہد بنوی میں موجود نہ ہو) تو اس کے ذریعے نص عام کو خاص کرنا درست نہیں کیونکہ لوگوں کی عادات و افعال شرعاً کے خلاف جلت نہیں ہوتے۔

مگر بعض علماء کو اس سے اختلاف ہے ان کا خیال ہے کہ عرف عام اگرچہ حادث ہو بھی بھی اس کے ذریعے نص میں تخصیص کی جاسکتی ہے چنانچہ ابن عابدین لکھتے ہیں۔
اگر تم کو کہ آپ نے جو بیان کیا ہے کہ عرف عام نص کے لیے مخصوص بن سکتا ہے اور اس کی وجہ سے قیاس کو چوڑا جا سکتا ہے اس سے مراد وہ عرف ہے جو دور صحابہ اور اس کے بعد سے ہی عام ہو کیونکہ فقہاء استصناع کے جواز کے سلسلہ میں لکھتے ہیں کہ قیاس کا تقاضا ہے کہ یہ جائز نہ ہو لیکن اس قیاس کو اس تعامل کی وجہ سے چھوڑ دیا گیا ہے جس پر نہ صحابہ نے نیکر کی ہے اور متالعین نے یہ ایسی دلیل ہے جس کی وجہ سے

قياس کو چھپڑا جاسکتا ہے تو میں اس کے جواب میں کہوں گا کہ فقہاء کی جزئیات پر نظر رکھنے والے جانتے ہیں کہ عرف سے مراد ان کے یہاں اس سے عام ہے، کیا تم نہیں دیکھتے کہ اللہ کے رسول صلی اللہ علیہ وسلم نے ایک ساتھ بھیپنے اور شرط لگانے سے منع کیا ہے اس کے باوجود فقہاء نے تصریح کی ہے کہ وہ شرط جو متعارف ہو وہ معاملہ خرید و فروخت کے لیے مفسد نہیں۔ مثلاً چھپڑا اس شرط پر خریدنا کہ بھیپنے والا اسے جوتے کی سائز پر کاٹ دے گا پرانا موزہ اس شرط پر خریدنا کہ بھیپنے والا اسے درست کر کے خواہ کے کے ان معاملات کو فقہاء نے عرف تینی دوسری دوسرت قرار دیا ہے اور اسی وجہ سے نص میں تخصیص کی ہے ۵۵

لیکن شیخ زرقا رکھتے ہیں کہ تمام فقہاء کا اتفاق ہے کہ عرف حادث گو عام ہو نص شریعت کے لیے مخصوص نہیں بن سکتا۔

فقہاء کا اتفاق ہے کہ عرف گرچہ عرف
وکا يصلح مخصوصاً للنص
الشرعی بالاتفاق الفقهاء، ولو
عام ہی کیوں نہ ہو نص شرعی مخصوص
نهیں کر سکتا ہے۔ ۵۶

اور حقیقت بھی یہی ہے کہ عرف حادث کے ذریعوں نص شرعی کی تخصیص نہیں کی جاسکتی الای کہ وہ نص عرفی ہو یا اس کا دار و مدار کسی علت پر ہو فقہاء کی اصطلاح میں معلوم بعلہ ہو۔ خواہ نص کے اندر اس علت کی صراحت ہو یا قیام واجہتہا درکے ذریعہ علت کو معلوم کیا گیا ہو۔ علام ابن عابدین شامی نے عرف حادث کے معتر ہونے کی تینی بھی شایدیں پیش کی ہیں وہ سبب (معلوم بعلہ) کے قبیل کی ہیں، یعنی اس طرح کے معاملے سے ممانعت کی ایک خاص وجہ ہے، چونکہ موجودہ عقد میں وہ وجہ نہیں پائی گئی، اس لیے وہ حدیث کے ذیل میں داخل نہیں، چنانچہ شرط متعارف کے ذیل میں اکمل الدین بابری رکھا گیا ہے

” یہ نہ کہا جائے کہ عقد کے فاسد ہونے کی وجہ ایک ایسی شرط ہے

جس کی حدیث میں ممانعت ہے اور عرف حدیث پر حاکم نہیں ہے اس لیے کہ حدیث میں شرط سے ممانعت کی وجہ باہمی نزاکت ہے جس کی وجہ سے عقد کا مقصد ہی فوت ہو جاتا ہے، لہذا یہ حدیث منازعہ ختم کرنے کے لیے ہے اور عرف بھی نزاکت کو ختم کر دیتا ہے لہذا یہ حدیث ۵۷

کے منی کے موافق ہے۔^{۱۵۶}

اس طرح کے معاملہ میں کسی نے بھی یہ نہیں لکھا کہ چونکہ یہ عرف حادث عام ہے، اس لیے اس کے ذریعہ سے نص میں تخصیص کر دی گئی، بلکہ وہ تخصیص کی ایک دوسری ہی وجہ بیان کرتے ہیں؛ یہی وجہ ہے کہ اس طرح کی شرعاً کے صحیح ہونے کے لیے مزدوری نہیں کہ عرف عام ہو، بلکہ عرف خاص کے ذریعہ سے بھی ایسی شرطیں لگانا درست ہے۔

علام ابن ہمام لکھتے ہیں:

اسی طرح ہمارے دیار میں کھڑاؤں اس شرط پر خریدتا ہے کہ مجھے
والا اس میں تسمہ لگادے۔^{۱۵۷}

ظاہر ہے کہ یہ معاملہ حادث ہے اور خاص ہے، کیوں کہ بہت سے ایسے شہر ہیں جہاں قیقاب (کھڑاؤں) پہننے کا تصور بھی نہیں خود ابن عابدین کو اعتراف ہے فرمتے ہیں: یہ عرف حادث ہے اور خاص بھی ہے، اس لیے کہ بہت سے ایسے شہر ہیں جہاں کھڑاؤں پہننے کا رواج نہیں، حالانکہ صاحب فتح القدير نے اس رواج کو بھی نص کے بالمقابل معتبر جانا ہے جس میں بخیجے اور شرط لگانے کی ممانعت ہے۔^{۱۵۸}

اس معاملہ کی اس کے علاوہ اور توجیہ کیا کی جاسکتی ہے کہ ممانعت کی جو علت ہے وہ اس معاملہ میں موجود نہیں ہے یہ کہنا کہ مذکورہ مثال میں عرف خاص حادث کی وجہ سے نص میں تخصیص کرنی گئی ہے ایک بے دلیل بات ہے، خود ابن ہمام نے جس سیاق میں اس مسئلہ کو ذکر کیا ہے اس کی تردید کے لیے کافی ہے، علاوہ ازین تخصیص اختلاف کے بیان "نش" کے حکم میں ہے، کیا اسی عرف کے ذریعہ "نص" کو منسون کیا جاسکتا ہے؟ شیخ زرقا کے الفاظ میں:

اگر بھیں وجود میں آتے والے مخالف عرف کے ذریعہ نص میں تخصیص جائز ہو تو یہ شرعی حکم کو منسون کرنا ہو گا اور ایسا کرنا جائز نہیں کیوں کہ اگر اس طرح تخصیص کی جاتی رہی تو اکثر احکام کی جگہ نہیں، نئے عرف لے لیں گے اور شریعت بے معنی ہو کرہ جائے گی ہتھے۔^{۱۵۹}

اس پر اتفاق ہے کہ عرف خاص کے ذریعہ خواہ مقارن ہی کیوں نہ ہو ہر نص میں تخصیص پیدا نہیں کی جاسکتی ہے بلکہ

عرف اور نص خاص میں تعارض

اگر لوگ ایسے اعمال کے عادی ہو جائیں جس سے شریعت نے خاص طور سے منع کیا ہو یا شریعت کی مثال کے مطابق اسے منوع ہونا چاہیے تو عرف ان کے جواز کے لیے سند نہیں بن سکتا ہے، خواہ عرف عام ہو یا خاص، مقارن ہو، یا حادث، کیونکہ اگر اس صورت میں نص کو چھوڑ کر عرف پر عمل کیا جائے تو شرعی احکام کا مقصد ہی باقی نہیں رہے گا۔

علام ابن عابدین شامی لکھتے ہیں :

”اگر عرف دلیل شرعی کے مخالف ہو، تو اگر مکمل طور سے مخالف ہو کہ اس کی وجہ سے نص کو ترک کرنا پڑے تو اس کے غیر معتر ہونے میں کوئی شک نہیں ہے، جیسے کہ بہت سی حرام چیزوں، مثلًا سود، شراب، وغیرہ کا لوگوں میں متعارف ہونا۔“ ملتہ
علام شاطبی مزید کچھ تفصیل فراہم کرتے ہیں :-

رواج پذیر عادتوں کی دو قسمیں ہیں ایک وہ عادتوں جن کے جائز اور ناجائز ہونے کے بارے میں شریعت نے صراحت کر دی ہے، یا اس طور کے واجب، مستحب، یا حرام و مکروہ کہا ہے اور اس کے کرنے یا نہ کرنے کی تصریح کر دی ہے دوسرے وہ عادتوں جن کے اثبات و انکار کے لیے کوئی دلیل شرعی موجود نہیں۔

عادت کی پہلی قسم تمام شرعی معاملات کی طرح ہمیشہ یہ قرار رہے گی،
مثلًا غلام کا شہادت کا اہل نہ ہونا اللہ سے مناجات کے لیے طہارت اور ازالہ نیاست کا حکم دینا، سرکو چھینانا، ننگے ہو کر بستی، اللہ کے طواف سے منع کرنا اور اسی طرح کی دوسری عادتوں جو لوگوں میں رائج ہیں، جن کی اچھائی یا بُرائی کی شریعت نے صراحت کر دی ہے۔ یہ کلم شریعت کے دائرہ کار

کار میں آتے ہیں، لہذا اس میں کوئی تبدیلی گوارا نہیں، اگر اس کے بارے میں فکری روحان بدل جائے تو بھی ان میں جو چیزیں اچھی ہیں وہ یہی نہیں ہو سکتیں؛ اور جو بردی ہیں وہ اچھی نہیں ہو سکتیں، مثلاً یہ کہا جائے کہ اس وقت غلاموں کی گواہی کو معیوب نہیں سمجھا جاتا، لہذا ہم اسے جائز کر دیں، آج متکولنے میں کوئی قباحت نہیں ہے، اس لیے ہم اسے صحیح کہہ دیں، یا اس طرح کی اور یادی، اگر اسے درست تسلیم کر لیا جائے تو مشرعت کے دامی اور پذیر احکام کی منسوخی لازم آئے گی۔

نفس عرفی

شریعت میں بہت سے احکام عرف و عادات پر مبنی ہیں، حالات و زمانہ کی رعایت کرتے ہوئے وہ حکم دیا گیا ہے، اگر عید کے کسی دور میں، احوال و عادات میں تبدیلی واقع ہو جائے تو یعنی طور پر اس تغیر کا اثر "نفس عرفی" پر پڑے گا۔ اگر حالات کی تبدیلی کے باوجود یہی حکم کو جوں کا توں برقرار رکھا جائے گا تو یہ منشاء شریعت کے خلاف ہو گا (مثال کے طور پر باکرہ عورت کے بارے میں حدیث میں ہے کہ "اذ نهاصماتها" اس کی خاموشی اجازت ہے) یعنی نکاح کی اجازت لینے وقت بے شادی شدہ عورت (باکرہ) خاموش رہے تو اس کی خاموشی رضامندی کی دلیل سمجھی جائے گی، کیونکہ "بن بیا ہی" عورت شرم و حیا کی وجہ سے منہ سے کچھ نہیں بولتیں ان کا نہ بولنا رامی ہونا سمجھا جائے گا، لیکن اگر کسی عہد یا علاقہ میں عورتوں کی اس عادت میں تبدیلی ہو جائے اور وہ اس معاملے میں انہمار اسے پر کوئی شرمندگی محسوس نہ کریں تو وہاں خاموشی کو دلیل رضامندی نہیں سمجھا جائے گا، بلکہ وہاں صراحت ضروری ہو گی، کیونکہ مقصود شریعت عورت کی رضامندی ہے اور یہاں صاف لفظوں میں اقرار کرنا کوئی معیوب نہیں ہے، لہذا چپ رہ جانا کافی نہیں جیسا کہ شوہر دیدہ عورت کی اجازت کے لیے صراحت ضروری ہے۔ دوسری مثال یہ ہے کہ حدیث میں چھ چیزوں کے بارے میں صراحت ہے کہ اضافہ وزیادتی کے ساتھ آپس میں ایک جنس کا دوسرے جنس سے تباہ کرنا سوچے دو چھ چیزیں ہیں، سونا، چاندی، گہوں، بھونک، محور، اضافہ وزیادتی کا معیار ناپ اور

توں کو قرار دیا گیا ہے، آپ صلی اللہ علیہ وسلم کے عہد مبارک میں مذکورہ چھ چیزوں میں سے سونا اور چاندی توں کر بیچے جاتے تھے اور قبیق چار چیزوں ناپ کر، مگر آج صورت حال یہ ہے کہ مذکورہ تمام چیزوں توں کرنے کی جاتی ہیں، آپ اگر کوئی کیہوں کا تابا دلگیہوں سے کرتا ہے تو کیا وزن کے اعتبار سے برابری ضروری ہے یا پیمانہ کے اعتبار سے؟ خواہ وزن کے اعتبار سے زیادہ ہو جائے۔

امام ابوحنیفہ اور محمد کی رائے ہے کہ آج بھی یہی چار چیزوں میں برابری کے لیے ناپ کا اعتبار ہوگا، کیونکہ نص کے معالم میں عرف غیر معتبر ہے اس کے مخلاف امام ابویوسف کہتے ہیں کہ عرف پر عمل کرتے ہوئے برابری کا اعتبار کیا جائے گا، اگر عرف توں کر بھینے کا ہے تو پھر وزن ہی کے اعتبار سے برابری شرط ہے، چونکہ اللہ کے رسول صلی اللہ علیہ وسلم کے دور میں آخر کی چار چیزوں ناپ کرنے کی جاتی تھیں، اس لیے آپ نے مساوات کے لیے ان میں ناپ کو معیار قرار دیا، اگر آپ کے عہد میں توں کرنے کی جائیں تو آپ توں ہی کو معیار قرار دیتے، جیسا کہ سونا چاندی میں ہے، دوسرے نقوشوں میں آپ نے اپنے زمانہ کے عرف کے مطابق ناپ یا توں کو معیار قرار دیا، چونکہ اب عرف بدلتا گیا اس لیے بدلتے ہوئے عرف کے مطابق عمل کرنا ہی آپ صلی اللہ علیہ وسلم کے ارشاد پر عمل کرنے کے متادف ہے، عام طور پر فقہاء نے امام ابویوسف کے نقطہ نظر کو ترجیح دی ہے۔ ابن عابدین شافعی کا بیان ہے:

حدیث میں بعض چیزوں کو کیلی (نماں جاتے والی) اور بعض کو وزنی قرار دینے کی علت عرف و عادت ہے، لہذا عرف و عادت کا ہی اعتبار ہوگا اور اس کے بدلتے ہوئے حکم بھی تبدیل ہو جائے گا، اس لیے اس مسئلہ میں بدلتے ہوئے عرف کا اعتبار کر لینے میں نص کی مخالفت نہیں، بلکہ اتباع ہے، اب ہمام نے بظاہر اسی روایت کو ترجیح دی ہے۔^۱

عرف عام اور قیاس میں تعارض

عرف عام ایسے قیاس سے مقاوم ہو جس کی علت نص سے ثابت ہو یا وہ اتنا کے اعتبار سے نص کے مثابہ ہو تو وہ معتبر نہیں ہے، وہ احکام جو قیاس اجتہادی

عرفی، استحسان یا مصالح مرسل پر منی ہوں تو ان کے بجائے عرف عام کا اعتبار ہو گا۔ ^{فتنہ}
ابن طابدین شاہی رکھتے ہیں:

عرف عام کے ذریعہ تخصیص کی جاسکتی	فان اعرفت العام يصلح
ہے، نیز اس کی وجہ سے قیاس کو	مخصوصاً..... ویترنک
بھجوڑا جاسکتا ہے۔	بہ القیاس اللہ

پلکہ علامہ ابن ہمام تو یہاں تک کہتے ہیں کہ
 ”نفس کے موجود نہ ہونے کی صورت میں عرف اجماع کے درجہ میں ہے“
 واقعیت ہے کہ عرف کا دارہ عمل، مسائل اجتہاد یہی ہیں، یہی وہ میدان ہے جہاں
 عرف مکمل طور پر اثر آنداز ہوتا ہے، یہی وجہ ہے کہ مسائل میں تبدیلی کی اکثر مشائیں اسی
 قسم کی ہیں، اور مشائیشے شریعت بھی یہی ہے کہ کچھ چیزوں میں اتنی تک رس ہے کہ زمانہ
 کی تبدیلی کی وجہ سے تنگی و پریشانی نہ ہو، اس لیے ان کے بارے میں کوئی صریح حکم نہیں
 دیا گیا، اس کی وجہ سے فقہ اسلامی کے لیے یہ ممکن ہوا کہ وہ تغیر پذیر قدر دل کا ساتھ
 دے سکے، امام شاطبی فرماتے ہیں:

«اللہ تعالیٰ نے ایسے احکام نازل فرمائے ہیں جو ہر زمانے اور ہر عجم
 کے مطابق حال ہیں، ان میں کچھ احکام تودہ ہیں جن کے بارے میں
 نفس صریح موجود ہے اور بعض عمومی قواعد کی حیثیت رکھتے ہیں
 کہ انھیں لوگوں کے حالات ماحول اور معاشرہ کے مطابق منطبق کیا
 جاسکتا ہے۔» ^{۱۸}

عرف خاص اور قیاس میں تعارض

قیاس اجتہادی کے مقابل عرف خاص معتبر ہے یا نہیں؟ اس مسئلہ میں
 قدر سے اختلاف ہے، عام رجحان یہی ہے کہ عرف خاص کی وجہ سے قیاس اجتہادی
 کو ترک نہیں کیا جاسکتا ہے۔ ^{۱۹} لیکن بعض مشائیخ اخاف مثلاً ابو علی نقی، نفسی بن
 یحییٰ، محمد بن سلمہ وغیرہ کا خیال ہے کہ عرف خاص کی وجہ سے بھی قیاس اجتہادی میں
 تخصیص پیدا کی جاسکتی ہے، یا اسے چھوڑا جاسکتا ہے، اسی بنا پر ان حضراتؐ کی رائے